



കേരളസർവകലാശാല

നം.പി.ആർ.276/2021

പത്രക്കുറിപ്പ്

ബിരുദാനന്തര ബിരുദ പ്രവേശനം 2021

എയ്ഡഡ് കോളേജുകളിലെ കമ്മ്യൂണിറ്റി ക്യാട്ട സീറ്റുകളിലേക്കുള്ള പ്രവേശനം. അവസാന ഘട്ട കൗൺസിലിങ്ങ് ജനുവരി 3,4 തീയതികളിൽ

കേരളസർവകലാശാലയോട് അഫിലിയേറ്റ് ചെയ്തിട്ടുള്ള എയ്ഡഡ് കോളേജുകളിലെ കമ്മ്യൂണിറ്റി ക്യാട്ട സീറ്റുകളിലേക്കുള്ള റാങ്ക് ലിസ്റ്റ് പ്രസിദ്ധീകരിച്ചു. വിദ്യാർത്ഥികൾക്ക് അവരുടെ പ്രൊഫൈലിൽ ലോഗിൻ ചെയ്ത് കമ്മ്യൂണിറ്റി ക്യാട്ട എന്ന ടാബ് ഉപയോഗിച്ച് റാങ്ക് ലിസ്റ്റ് പരിശോധിക്കാവുന്നതാണ്. ജനുവരി 3, 4 തീയതികളിലാണ് കോളേജ് പ്രവേശനം. M.Sc, M.Com കോഴ്സിന് പ്രവേശനം ആഗ്രഹിക്കുന്ന വിദ്യാർത്ഥികൾ ജനുവരി 3-നും MA കോഴ്സിന് പ്രവേശനം ആഗ്രഹിക്കുന്ന വിദ്യാർത്ഥികൾ ജനുവരി 4-നും അതാതു കോളേജുകളിൽ ഹാജരാകണം. കോളേജുകളിൽ ഹാജരാകേണ്ട സമയം രാവിലെ 10. മണി. ആദ്യ ഘട്ടത്തിൽ റിപ്പോർട്ട് ചെയ്തിട്ടും അഡ്മിഷൻ ലഭിക്കാത്തവരെ പരിഗണിച്ച തിനുശേഷം മാത്രമേ ബാക്കിയുള്ളവരെ പരിഗണിക്കുകയുള്ളൂ. ആദ്യ ഘട്ടത്തിൽ കൗൺസിലിംഗിന് കോളേജിൽ ഹാജരാകാത്തവരെ വീണ്ടും പരിഗണിക്കുന്നതല്ല. കമ്മ്യൂണിറ്റി ക്യാട്ട സീറ്റുകളിലെ ഒഴിവുകളുടെ വിവരങ്ങൾ വെബ്സൈറ്റിൽ നൽകിയിട്ടുണ്ട്.

എല്ലാ കോളേജുകളിലും ഒരു കോഴ്സിന് ഒരേ ഷെഡ്യൂളിൽ തന്നെയാണ് കൗൺസിലിംഗ് നടത്തുന്നത്. അതിനാൽ ഒന്നിൽ കൂടുതൽ കോളേജുകളുടെ റാങ്ക് ലിസ്റ്റിൽ ഉൾപ്പെട്ടവർക്ക് കൗൺസിലിംഗിൽ പങ്കെടുക്കാൻ രക്ഷാകർത്താവ്/ പ്രതിനിധിയുടെ സഹായം ഉപയോഗപ്പെടുത്താം. പ്രതിനിധിയാണ് ഹാജരാകുന്നത് എങ്കിൽ അപേക്ഷയുടെ പ്രിൻ്റൗട്ട്, വിദ്യാർത്ഥി ഒപ്പിട്ട authorization letter എന്നിവ ഹാജരാക്കണം. റാങ്ക് ലിസ്റ്റിൽ പറഞ്ഞിട്ടുള്ള കൃത്യ സമയത്തു തന്നെ വിദ്യാർത്ഥിയോ പ്രതിനിധിയോ കോളേജിൽ ഹാജരായിരിക്കേണ്ടതാണ്. റാങ്ക് അടിസ്ഥാനത്തിൽ കൗൺസിലിംഗിന് വിളിക്കുന്ന സമയം വിദ്യാർത്ഥിയോ പ്രതിനിധിയോ ഹാജരായില്ല എങ്കിൽ പ്രസ്തുത ഒഴിവിലേക്ക് റാങ്ക് ലിസ്റ്റിലെ അടുത്തയാളെ പരിഗണിക്കുന്നതാണ്. പിന്നീട് ആ വിദ്യാർത്ഥിക്ക് ആ സീറ്റ് അവകാശപ്പെടാൻ സാധിക്കുന്നതല്ല. ഓരോ കോഴ്സിനും നിശ്ചിത എണ്ണം സീറ്റുകൾ മാത്രമാണ് കമ്മ്യൂണിറ്റി ക്യാട്ടയിൽ ഉള്ളത്. റാങ്ക് ലിസ്റ്റിൽ ഉൾപ്പെട്ടു എന്നതുകൊണ്ട് സീറ്റ് ഉറപ്പാകുന്നില്ല എന്ന കാര്യം പ്രത്യേകം ശ്രദ്ധിക്കുക.

അഡ്മിഷൻ ഹാജരാകുന്നവർ എല്ലാ സർട്ടിഫിക്കറ്റുകളുടെയും അസ്സൽ ഹാജരാക്കേണ്ടതാണ്. പ്രതിനിധി ഹാജരാകുന്ന കോളേജിൽ ആണ് അഡ്മിഷൻ ലഭിക്കുന്നതെങ്കിൽ പ്രിൻസിപ്പാൾ അനുവദിക്കുന്ന സമയത്തിനുള്ളിൽ അസ്സൽ സർട്ടിഫിക്കറ്റുകൾ ഹാജരാക്കി അഡ്മിഷൻ നടപടികൾ പൂർത്തിയാക്കേണ്ടതാണ്. നിലവിൽ അലോട്ട്മെന്റ് മുഖേന മറ്റേതെങ്കിലും കോളേജിൽ അഡ്മിഷൻ ലഭിച്ചിട്ടുള്ളവർ അഡ്മിറ്റ് മെമ്മോ ഹാജരാക്കണം. അങ്ങനെയുള്ളവർ കമ്മ്യൂണിറ്റി ക്യാട്ടയിൽ അഡ്മിഷൻ ലഭിച്ചു എന്ന് ഉറപ്പായാൽ മാത്രം പ്രിൻസിപ്പാൾ അനുവദിക്കുന്ന സമയത്തിനുള്ളിൽ, അഡ്മിഷൻ ലഭിച്ച കോളേജിൽ നിന്നും ടി.സി.യും മറ്റു സർട്ടിഫിക്കറ്റുകളും വാങ്ങി തുടർ നടപടികൾ പൂർത്തിയാക്കണം.

പരീക്ഷാകേന്ദ്രത്തിൽ മാറ്റം

കേരളസർവകലാശാല 2022 ജനുവരി അഞ്ചാം തീയതി മുതൽ ഉള്ള വിദൂര വിദ്യാഭ്യാസ കേന്ദ്രം നടത്തുന്ന മൂന്നും നാലും സെമസ്റ്റർ പരീക്ഷയ്ക്ക് കാര്യവട്ടം ഗവ: കോളേജ് പരീക്ഷ കേന്ദ്രമായി അപേക്ഷിച്ച ബി.എസ്സി കമ്പ്യൂട്ടർ സയൻസ് / ബി.സി.എ വിദ്യാർത്ഥികൾ കാര്യവട്ടം എസ്.ഡി.ഇ യിലും, തൈക്കാട് ഗവ: ട്രെയിനിംഗ് കോളേജ് പരീക്ഷ കേന്ദ്രമായി അപേക്ഷിച്ച് ബി.എസ്സി മാത്തമാറ്റിക്സ്, ബി.കോം, ബി.എ വിദ്യാർത്ഥികൾ തിരുവനന്തപുരം ഗവ: ആർട്ട്സ് കോളേജിലും, കരുനാഗപ്പള്ളി ഗവ: കോളേജ് പരീക്ഷ കേന്ദ്രമായി അപേക്ഷിച്ച് ബി.എ, ബി.കോം, വിദ്യാർത്ഥികൾ കരുനാഗപ്പള്ളി ശ്രീ വിദ്യാധിരാജ കോളേജിൽ പരീക്ഷ എടുത്തേണ്ടതാണ്. പരീക്ഷാ തീയതികളിലും സമയത്തിലും മാറ്റമില്ല. മറ്റു പരീക്ഷാകേന്ദ്രങ്ങൾക്ക് മാറ്റമില്ല.

പരീക്ഷാ വിജ്ഞാപനം

കേരളസർവകലാശാല ഏഴാം സെമസ്റ്റർ ബി.ടെക് ഡിഗ്രി പരീക്ഷ ഡിസംബർ 2021, 2008 സ്കീം (സപ്ലിമെന്ററി, പാർടൈം 2008, 2009 & 2010 അഡ്മിഷൻ കാര്യം മേഴ്സി ചാൻസ്) 2013 സ്കീം (സപ്ലിമെന്ററി/ സേഷണൽ ഇംപ്രൂവ്മെന്റ് വിദ്യാർത്ഥികൾ) എന്നിവയുടെ പരീക്ഷ നോട്ടീഫിക്കേഷൻ പ്രസിദ്ധീകരിച്ചു. വിശദവിവരം സർവകലാശാല വെബ്സൈറ്റിൽ ലഭ്യമാണ്.

പരീക്ഷാഫലം

കേരളസർവകലാശാല വിദൂരവിദ്യാഭ്യാസ പഠനകേന്ദ്രം നടത്തുന്ന ഒന്ന്, രണ്ട് സെമസ്റ്റർ MLISc(2018 അഡ്മിഷൻ റെഗുലർ 2017 അഡ്മിഷൻ സപ്ലിമെന്ററി) മെയ് 2021 പരീക്ഷയുടെ ഫലം സർവകലാശാല വെബ്സൈറ്റിൽ ലഭ്യമാണ്. പുനർമൂല്യ നിർണയത്തിനും സൂക്ഷ്മപരിശോധനയ്ക്കും അപേക്ഷ സമർപ്പിക്കേണ്ട അവസാന തീയതി ജനുവരി 10.

കേരളസർവകലാശാല 2021 ഏപ്രിൽ നടത്തിയ സി.ബി.സി.എസ് ആറാം സെമസ്റ്റർ മേഴ്സി ചാൻസ് (2010, 2011 & 2012 അഡ്മിഷൻ) പരീക്ഷയുടെ ഫലം പ്രസിദ്ധീകരിച്ചു . പുനർമൂല്യനിർണയത്തിനും സൂക്ഷ്മ പരിശോധനയ്ക്കും ജനുവരി 10 വരെ അപേക്ഷിക്കാവുന്നതാണ്. വിശദവിവരം സർവകലാശാല വെബ്സൈറ്റിൽ.

സ്പെഷ്യൽ പരീക്ഷയ്ക്ക് അപേക്ഷിക്കാം

കേരളസർവകലാശാല അഞ്ചാം സെമസ്റ്റർ ഇന്റഗ്രേറ്റഡ് പഞ്ചവത്സര ബി.എ എൽ.എൽ.ബി, ബി.കോം എൽ.എൽ.ബി, ബി.ബി എൽ. എൽ.ബി ഒക്ടോബർ 2021 പരീക്ഷകൾ എഴുതാൻ കഴിയാത്ത (കോവിഡ് കാരണം)വിദ്യാർത്ഥികൾ പരീക്ഷ എഴുതാവുന്നതാണ്.സ്പെഷ്യൽ പരീക്ഷയ്ക്ക് അപേക്ഷിക്കുന്നവർ അവരുടെ പേര് കാൻഡിഡേറ്റ് കോഡ്,പ്രോഗ്രാം കോഴ്സ് കോഡ് എന്നിവ അടങ്ങിയ അപേക്ഷ ആരോഗ്യ വകുപ്പിന്റേയോ തദ്ദേശസ്വയംഭരണ വകുപ്പിന്റേയോ സാക്ഷ്യപത്രങ്ങൾ സഹിതം 2022 ജനുവരി ആറിന് മുമ്പ് കോളേജ് അതാത് പ്രിൻസിപ്പൽമാർ സമർപ്പിക്കേണ്ടതാണ്.

പ്രാക്ടിക്കൽ പരീക്ഷകൾ

കേരളസർവകലാശാല 2021 ഓഗസ്റ്റ് നടത്തിയ ഒന്നാം സെമസ്റ്റർ ബി. എം. എസ് ഹോട്ടൽ മാനേജ്മെന്റ് കോഴ്സിന്റെ പ്രാക്ടിക്കൽ പരീക്ഷകൾ ജനുവരി 27 മുതൽ ആരംഭിക്കുന്നതാണ് വിശദവിവരങ്ങൾ സർവകലാശാല വെബ്സൈറ്റിൽ ലഭ്യമാണ് .

കേരളസർവകലാശാല 2021-22 അധ്യയന വർഷത്തിലെ കോളേജ് യൂണിയൻ
തെരഞ്ഞെടുപ്പ്

കേരളസർവകലാശാല 2021-22 അധ്യയന വർഷത്തിലെ കോളേജ് യൂണിയൻ തെരഞ്ഞെടുപ്പ് ജനുവരി 25-ന് നടത്തേണ്ടതുമായി ബന്ധപ്പെട്ട മാർഗ നിർദ്ദേശങ്ങൾ എല്ലാ അഫിലിയേറ്റഡ് കോളേജുകളിലേക്കും ഇ-മെയിൽ ചെയ്തിട്ടുണ്ട്. മേൽ വിവരങ്ങൾ സർവകലാശാലയുടെ ഔദ്യോഗിക വെബ്സൈറ്റിൽ ഇലക്ഷൻ നോട്ടീഫിക്കേഷനുകളിൽ ഉൾപ്പെടുത്തുകയും ചെയ്തിട്ടുണ്ട്. എല്ലാ അഫിലിയേറ്റഡ് കോളേജുകളും ടി മാർഗ നിർദ്ദേശങ്ങൾക്ക് അനുസരിച്ച് കോളേജ് യൂണിയൻ ഇലക്ഷൻ സമയബന്ധിതമായി പൂർത്തീകരിക്കേണ്ടതാണ്.

തിരുവനന്തപുരം,
01.01.2022.



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail: [For exam related queriestexamhelpdesk1@keralauniversity,examhelpdesk2@keralauniversity](mailto:For_exam_related_queriestexamhelpdesk1@keralauniversity,examhelpdesk2@keralauniversity)
website: www.keralauniversity.ac.in

University information is available on 9188526670, 9188526671, 9188526674, 9188526675